

ओवरआल श्रेणी में आइआइटी मद्रास फिर बना देश का सर्वश्रेष्ठ शैक्षणिक संस्थान

नई दिल्ली (ब्यूरो)। उच्च शिक्षण संस्थानों में आगे बढ़ने की होड़ के बीच आइआइटी मद्रास फिर से देश का सर्वश्रेष्ठ शैक्षणिक संस्थान घोषित हुआ है। नेशनल इंस्टीट्यूशनल रैंकिंग फ्रेमवर्क (एनआइआरएफ) की इंडिया रैंकिंग-2023 में ओवरआल कैटेगरी में वह पहले स्थान पर रहा है। इस स्थान पर वह पांच साल से काबिज है। इसके साथ ही देश के दूसरे सर्वश्रेष्ठ संस्थान के रूप में आइआइएससी बेंगलुरु को चयनित किया गया है। तीसरे स्थान पर आइआइटी दिल्ली, चौथे पर आइआइटी बांबे और पांचवें स्थान पर आइआइटी कानपुर रहा है। देश के सर्वश्रेष्ठ 10 शैक्षणिक संस्थानों में सात पर सिर्फ आइआइटी रहे हैं।

सोमवार को शिक्षा मंत्रालय ने एनआइआरएफ की इंडिया रैंकिंग-2023 घोषित की। इसमें ओवरआल

एनआइआरएफ की इंडिया रैंकिंग 2023

ओवरआल श्रेणी: दूसरे नंबर पर आइआइएससी बेंगलुरु
इनोवेशन श्रेणी: आइआइटी कानपुर शीर्ष पर
विश्वविद्यालय श्रेणी: बेंगलुरु आइआइएससी अव्वल
कालेज श्रेणी: दिल्ली का मिरांडा हाउस पहले स्थान पर
सबसे आगे: देश के सर्वश्रेष्ठ 10 संस्थानों में सात पर सिर्फ आइआइटी, बाकी तीन संस्थानों में आइआइएससी बेंगलुरु, एम्स दिल्ली और जेएनयू ने बनाई जगह

के साथ ही 12 अन्य कैटेगरी में भी उच्च शिक्षण संस्थानों की रैंकिंग जारी की गई है।

आइआइएम इंदौर की रैंकिंग गिरी, आइआइटी की सुधरी



आइआइटी

2022 16^{वीं} रैंक | 2023 14^{वीं} रैंक



आइआइएम

2022 7^{वीं} रैंक | 2023 8^{वीं} रैंक

टाप 100 में एक भी कालेज नहीं, आइआइएम की 8^{वीं} रैंक

रैंकिंग में पिछले साल की तुलना में आइआइटी इंदौर दो पायदान ऊपर आया है, जबकि आइआइएम इंदौर एक पायदान नीचे खिसक गया है। प्रबंधन संस्थानों की श्रेणी में आइआइएम इंदौर (71.95 अंक) ने आठवां और इंजीनियरिंग संस्थानों श्रेणी में आइआइटी इंदौर (63.93 अंक) ने 14वां स्थान हासिल किया है।

आइआइटी ने ओवर आल श्रेणी में 28वां और रिसर्च संस्थानों की श्रेणी में 21वां स्थान प्राप्त किया है। विश्वविद्यालय श्रेणी में देवी अहिल्या विश्वविद्यालय की जगह बरकरार है। देअवि 101-150 वाले बैंड में आया है। डेंटल कालेजों की श्रेणी में गवर्नमेंट डेंटल कालेज सात पायदान ऊपर आया है। इस बार संस्थान ने 32^{वीं} रैंक हासिल की है।

अलग-अलग श्रेणियों में शीर्ष के संस्थान (रैंकिंग क्रम में)

ओवरआल कैटेगरी
: आइआइटी मद्रास, आइआइएससी बेंगलुरु, आइआइटी दिल्ली, आइआइटी बांबे, आइआइटी कानपुर, एम्स दिल्ली, आइआइटी खड़गपुर, आइआइटी रुड़की, आइआइटी गुवाहाटी और जेएनयू।

विश्वविद्यालय कैटेगरी
: आइआइएससी बेंगलुरु, जेएनयू, जामिया मिल्लिया इस्लामिया दिल्ली, जादवपुर विश्वविद्यालय, बीएचयू, मणिपाल अकादमी मणिपाल, अमृता विश्व विद्यापीठम कोयंबटूर, वेल्लोर इंस्टीट्यूट वेल्लोर, अलीगढ़ मुस्लिम विश्वविद्यालय, यूनिवर्सिटी आफ हैदराबाद।

इंजीनियरिंग कैटेगरी : आइआइटी मद्रास, आइआइटी दिल्ली, आइआइटी बांबे, आइआइटी कानपुर, आइआइटी रुड़की, आइआइटी खड़गपुर, आइआइटी गुवाहाटी, आइआइटी हैदराबाद, एनआइटी तिरुचिरापल्ली व जादवपुर विश्वविद्यालय कोलकाता।

कालेज कैटेगरी : मिरांडा हाउस दिल्ली, हिंदू कालेज दिल्ली, प्रेसीडेंसी कालेज चेन्नई, पीएसजीआर कोयंबटूर, सेंट जेवियर्स कालेज कोलकाता, आत्माराम सनातन धाम कालेज नई दिल्ली, लोयोला कालेज चेन्नई, राम कृष्ण मिशन विद्यामंदिर हावड़ा, लेडी श्रीराम कालेज आफ वुमन दिल्ली, किरोड़ीमल कालेज दिल्ली।

भोपाल : समग्र श्रेणी में आइसर का 60वां स्थान

भोपाल। केंद्रीय शिक्षा मंत्रालय ने देश के विभिन्न शिक्षण संस्थानों की नेशनल इंस्टीट्यूशनल रैंकिंग फ्रेमवर्क (एनआइआरएफ) रैंकिंग सूची जारी की है। इसमें भोपाल के इंडियन इंस्टीट्यूट आफ साइंस एजुकेशन एंड रिसर्च (आइसर) संस्थान ने 60वां स्थान बनाया है। बीते वर्ष 61^{वां} स्थान पर था। इसके अलावा राजधानी को एक भी शिक्षण संस्थान समग्र रैंकिंग में स्थान नहीं बना पाया है। शोध श्रेणी में आइसर जगह नहीं बना पाया है, जबकि पिछले साल 40^{वां} स्थान पर था। विधि संस्थानों में राष्ट्रीय विधि विश्वविद्यालय संस्थान भोपाल ने देशभर में 18वां स्थान हासिल किया है, जो बीते वर्ष 15^{वां} स्थान पर था, जबकि समग्र श्रेणी में कोई स्थान नहीं बना पाया है।

» पेज 3 में पढ़ें